

પ્રસાર ભારતી

સમાચાર વિભાગ, આકાશવાણી, અમદાવાદ

Date: 06-10-2025

EVENING: 7.50 TO 8.00

Day : MONDAY

National News

આકાશવાણી સમાચાર મિત્તલ પટેલ વાંચે છે.

1. બિહાર વિધાનસભાની ચૂંટણીનું મતદાન 6 અને 11 નવેમ્બર થશે.
2. મુક્ત વેપાર કરારને અંતિમ સ્વરૂપ આપવા ભારત અને યુરોપિયન સંઘ વચ્ચે, આજે બ્રુસેલ્સમાં વાટાઘાટોનો 14મો તબક્કો
3. કેન્દ્રીય મંત્રી નીતિન ગડકરીએ જણાવ્યું, ભારતને વિકસિત દેશ બનાવવામાં શિક્ષણ મુખ્ય ભૂમિકા ભજવશે
4. રિપબ્લિકન અને ડેમોક્રેટ્સ ભંડોળને પગલે અમેરિકન સરકારનું શટડાઉન છઠ્ઠા દિવસે પણ ચથાવત
5. મહિલા એક દિવસીય ક્રિકેટ વિશ્વ કપમાં ન્યુઝીલેન્ડે દક્ષિણ આફ્રિકાને જીતવા 232 રનનો લક્ષ્યાંક આપ્યો

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

REV EC - BIHAR ELECTION

બિહાર વિધાનસભાની ચૂંટણીનું મતદાન 6 અને 11 નવેમ્બરે બે તબક્કામાં યોજાશે. મતગણતરી 14 નવેમ્બરના રોજ થશે. ચૂંટણી પંચે આજે 243 સભ્યોની બિહાર વિધાનસભાની ચૂંટણીની તારીખો જાહેર કરી. ચૂંટણી કાર્યક્રમની જાહેરાત સાથે જ બિહારમાં આદર્શ આચારસંહિતા લાગુ થઈ ગઈ છે.

આજે નવી દિલ્હીમાં મીડિયાને માહિતી આપતા મુખ્ય ચૂંટણી કમિશનર જ્ઞાનેશ કુમારે જણાવ્યું હતું કે રાજ્યમાં સાત કરોડ 43 લાખ મતદારો માટે 90 હજાર 712 થી વધુ મતદાન મથકો બનાવવામાં આવશે.

(બાઇટ : GYANESH-CEC-ON-PHASES)

શ્રી કુમારે ઉમેર્યું હતું કે ચૂંટણી પ્રક્રિયાનું સંપૂર્ણ નિરીક્ષણ કરવા માટે તમામ મતદાન મથકો પર વેબકાસ્ટિંગ કરાશે.

(બાઇટ : GYANESH-ON—VOTERS)

મુખ્ય ચૂંટણી કમિશનર જ્ઞાનેશ કુમારે સાત રાજ્યોની આઠ વિધાનસભા બેઠકો માટે પેટાચૂંટણીની પણ જાહેરાત કરી. જે 11 નવેમ્બરે યોજાશે અને મતગણતરી 14 નવેમ્બરે થશે.

.....

SHAH-BIHAR ELECTIONS

બિહાર વિધાનસભાની ચૂંટણીની જાહેરાત બાદ, કેન્દ્રીય ગૃહમંત્રી અમિત શાહે બિહારના લોકોને લોકશાહીના આ પર્વ માટે અભિનંદન પાઠવ્યા. સોશિયલ મીડિયા સંદેશમાં, તેમણે જણાવ્યું હતું કે પ્રધાનમંત્રી

નરેન્દ્ર મોદીના નેતૃત્વમાં, NDA સરકારે બિહારને વિકાસ અને સુશાસનના માર્ગ પર સ્થાપિત કર્યું છે.

.....

INDIA-EU FTA

ભારત અને યુરોપિયન સંઘ- EU, મુક્ત વેપાર કરારને અંતિમ સ્વરૂપ આપવા માટે આજે બ્રુસેલ્સમાં વાટાઘાટોનો 14મો તબક્કો શરૂ કરશે. વરિષ્ઠ અધિકારીઓ વચ્ચે વાટાઘાટોનો આ નવો તબક્કો પાંચ દિવસ સુધી ચાલશે.

આ પછી, G20 ટ્રેડ કમિશનર્સ સમિટ દરમિયાન દક્ષિણ આફ્રિકામાં વાણિજ્ય મંત્રી પીયૂષ ગોયલ અને તેમના EU સમકક્ષ મારોસ સેફકોવિક વચ્ચે બીજો બેઠક થશે. EU રાજદૂત હર્વે ડેલ્ફિને ભાર મૂક્યો હતો કે ટેરિફ અંગે વૈશ્વિક અનિશ્ચિતતાઓ વચ્ચે ભારત અને EU એ દ્વિપક્ષીય વેપાર અને રોકાણ વધારવા માટે મુક્ત વેપાર કરારનો ઉપયોગ કરવો જોઈએ.

.....

GADKARI-EDUCATION SUMMIT

કેન્દ્રીય મંત્રી નીતિન ગડકરીએ જણાવ્યું, ભારતને વિકસિત દેશ બનવા માટે શિક્ષણ મુખ્ય ભૂમિકા ભજવશે.

આજે નવી દિલ્હીમાં 20મી FICCI ઉચ્ચ શિક્ષણ સંમેલન 2025ને સંબોધતા શ્રી ગડકરીએ ઉમેર્યું હતું કે ભારત વિશ્વની ત્રીજી સૌથી મોટી અર્થવ્યવસ્થા બનવાની દિશામાં છે અને આ લક્ષ્ય પ્રાપ્ત કરવા માટે શિક્ષણ ક્ષેત્રને મજબૂત બનાવવું મહત્વપૂર્ણ છે. તેમણે ભારતને આત્મનિર્ભર બનાવવા માટે "વેસ્ટ ટુ વેલ્થ એન્ડ નોલેજ ટુ વેલ્થ" મંત્ર સાથે સામૂહિક રીતે કામ કરવા દરેકને વિનંતી કરી.

(બાઇટ : NITIN GADKARI)

.....

NITI AAYOG Q4 REPORT

નીતિ આયોગના મુખ્ય કારોબારી અધિકારી-CEO બીવીઆર સુબ્રમણ્યમે દેશના ઉત્પાદન આધારને મજબૂત અને વૈવિધ્યસભર બનાવવાની જરૂરિયાત પર ભાર મૂક્યો છે. નવી દિલ્હીમાં નાણાકીય વર્ષ 2025 ના ચોથા ત્રિમાસિક ગાળા માટે નીતિ આયોગના ટ્રેડ વોચ ક્વાર્ટરલી રિપોર્ટ રજૂ કરતા શ્રી સુબ્રમણ્યમે જણાવ્યું હતું કે ઉત્પાદનમાં સ્પર્ધાત્મકતામાં સુધારો કરવો જરૂરી છે.

અહેવાલમાં ભાર મુકાયો છે કે નાણાકીય વર્ષ 2025માં દેશનો કુલ વેપાર 1.73 ટ્રિલિયન ડોલર રહ્યો છે, જે વાર્ષિક ધોરણે 6 ટકા વધીને 823 અબજ ડોલરની નિકાસ અને 908 અબજ ડોલરની આયાત સાથે થયો છે. તે એ પણ દર્શાવે છે કે નાણાકીય વર્ષ 2025 માં સેવાઓની નિકાસ રેકોર્ડ 387.5 અબજ ડોલર સુધી પહોંચી છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

PURI - NATURAL GAS

પેટ્રોલિયમ મંત્રી હરદીપ સિંહ પુરીએ કહ્યું, વૈશ્વિક ઊર્જા ક્ષેત્ર ઝડપથી બદલાઈ રહ્યું છે, અને કુદરતી ગેસ ભારત માટે મહત્વપૂર્ણ ભૂમિકા ભજવશે. નવી દિલ્હીમાં કુદરતી વાયુ નિયમનકારી બોર્ડના 19મા સ્થાપના દિવસ નિમિત્તે યોજાયેલા સમારોહને સંબોધતા શ્રી પુરીએ કહ્યું કે, કુદરતી વાયુ માત્ર બળતણ નથી પરંતુ દેશના સ્વચ્છ ઊર્જા ભવિષ્ય માટે એક સેતુ છે.

.....

US-SHUTDOWN

રિપબ્લિકન અને ડેમોક્રેટસ ભંડોળને લઈને અમેરિકાની સરકારનું શટડાઉન આજે છઠ્ઠા દિવસમાં પ્રવેશ્યું. વ્હાઇટ હાઉસે ફેડરલ કર્મચારીઓની મોટા પાયે છટણીની ચેતવણી આપી હતી, જેનાથી તણાવ વધ્યો હતો. સેનેટ હરીફ ભંડોળ ખરડા પર મતદાન કરવાની તૈયારી કરી રહ્યું છે, જોકે બંનેમાંથી કોઈ પણ પસાર થવાની શક્યતા નથી. રાષ્ટ્રપ્રમુખ ટ્રમ્પે છટણી યોજનાઓની વિગતો રોકીને આ મડાગાંઠ માટે ડેમોક્રેટસને દોષી ઠેરવ્યા.

.....

NOBEL PRIZE-MEDICINE

અમેરિકાના વૈજ્ઞાનિકો મેરી ઇ. બુન્કો અને ફેડ રેમ્સડેલને જાપાનના શિમોન સાકાગુચી સાથે, ફિઝિયોલોજી અથવા મેડિસિનમાં 2025 નો નોબેલ પુરસ્કારની જાહેરાત કરવામાં આવી છે. પેરિફેરલ રોગપ્રતિકારક સહિષ્ણુતા પરની શોધ બદલ તેમણે આ પુરસ્કારની જાહેરાત કરવામાં આવી છે.

વૈજ્ઞાનિકોને આ પુરસ્કાર એ શોધવા માટે જાહેર કરાયો છે કે રોગપ્રતિકારક શક્તિ આપણા શરીર પર આક્રમણ કરવાનો પ્રયાસ કરતા હજારો વિવિધ સૂક્ષ્મજીવાણુઓથી આપણને કેવી રીતે રક્ષણ આપે છે. નોબેલ સમિતિ દ્વારા આજે સ્વીડનના સ્ટોકહોમના એક સમારોહમાં જાહેરાત કરવામાં આવી હતી કે, ત્રણેયને નિયમનકારી ટી કોષો, મુખ્ય ઘટકો જે રોગપ્રતિકારક શક્તિને શરીરના પોતાના પેશીઓ પર હુમલો કરતા અટકાવે છે, ઓળખવા બદલ સન્માનિત કરાયા હતા.

.....

SECRETARY-MALDIVES

સંરક્ષણ સચિવ રાજેશ કુમાર સિંહે આજે માલદીવના માલેમાં તેમના માલદીવના સંરક્ષણ મંત્રી મોહમ્મદ ઘાસન મૌમૂન સાથે મુલાકાત કરી. સોશિયલ મીડિયા સંદેશમાં, શ્રી સિંહે જણાવ્યું હતું કે બેઠકમાં, બંને પક્ષોએ ભારત અને માલદીવ વચ્ચેના હાલના દ્વિપક્ષીય સંરક્ષણ સહયોગને વધુ મજબૂત બનાવવા માટે નવા માર્ગો શોધવામાં આવ્યા હતા. તેમણે હિંદ મહાસાગર ક્ષેત્રમાં શાંતિ, સ્થિરતા અને સુરક્ષા માટે ભારતની પ્રતિબદ્ધતાનો પણ પુનરોચ્ચાર કર્યો.

.....

IMD WEATHER

હવામાન વિભાગે આજે જમ્મુ કાશ્મીર, ઉત્તરાખંડ, પંજાબ, હરિયાણા અને દિલ્હી-NCRમાં છૂટાછવાયા સ્થળોએ ભારેથી અતિભારે વરસાદની આગાહી કરી છે. દિલ્હી અને તેની આસપાસના વિસ્તારોમાં પણ આજે કરા પડવાની શક્યતા છે. આકાશવાણી ન્યૂઝ સાથે વાત કરતા, હવામાન વિભાગના વરિષ્ઠ વૈજ્ઞાનિક ડૉ. આર. કે. જેનામણિએ જણાવ્યું હતું કે આવતીકાલથી રાષ્ટ્રીય રાજધાની પર વરસાદની પ્રવૃત્તિમાં નોંધપાત્ર ઘટાડો થશે.

.....

MODI - SHARAD PURNIMA

પ્રધાનમંત્રી નરેન્દ્ર મોદીએ આજે દેશના નાગરિકોને શરદ પૂર્ણિમાની શુભેચ્છા પાઠવી હતી. સોશિયલ મીડિયા સંદેશમાં, શ્રી મોદીએ આશા વ્યક્ત કરી હતી કે આ પવિત્ર પ્રસંગ દરેક માટે સમૃદ્ધિ, ખુશી અને ઉત્તમ સ્વાસ્થ્ય લાવશે. શ્રી મોદીએ પ્રાર્થના કરી કે દેવી લક્ષ્મી અને ભગવાન ચંદ્રદેવના આશીર્વાદ બધાનું કલ્યાણ કરે.

.....

PM-PARA ATHLETICS

પ્રધાનમંત્રી નરેન્દ્ર મોદીએ વિશ્વ પેરા-એથલેટિક્સ ચેમ્પિયનશિપમાં ભારતના ઐતિહાસિક પ્રદર્શનની પ્રશંસા કરી. સોશિયલ મીડિયા સંદેશમાં, શ્રી મોદીએ કહ્યું, ભારતીય ટીમે અત્યાર સુધીનું શ્રેષ્ઠ પ્રદર્શન કર્યું છે, જેમાં 6 સુવર્ણ સહિત 22 ચંદ્રક જીત્યા છે. તેમણે રમતવીરોને અભિનંદન આપતા કહ્યું કે તેમની સફળતા ઘણા લોકોને પ્રેરણા આપશે. તેમણે ટીમના દરેક સભ્ય માટે ગર્વ વ્યક્ત કર્યો અને તેમના ભવિષ્યના પ્રયાસો માટે તેમને શુભેચ્છાઓ પાઠવી.

.....